

# د افغان پناه غوښتونکو لپاره د انتظار د مودې په اړه معلومات

## د پناه غوښتنې د مرکې (انټروي) او پناه غوښتنې د غوښتنلیک د ځواب لپاره د انتظار موده

ځینې پناه غوښتونکي له پناه غوښتنې څخه وروسته، د ۲۱ ورځو په دننه کې ځواب ترلاسه کوي او زیات شمېر نور باید د اوږدې مودې لپاره انتظار وباسي.

مونږ ډیرې مرکې په دې توګه ترسره کوو، چې پناه غوښتونکي زموږ دفترونو ته په فزیکي توګه راځي، خو ځینې مرکې د سکرین (ټیمس) له لارې هم ترسره کېږي.

## مرکې (انټروي) لپاره د انتظار موده:

مونږ به د هغو کسانو له ډیرې برخې سره د ۲۰۲۲ کال د جنوري د میاشتې تر پایه پورې مرکه ترسره کړو، چې د ۲۰۲۱ کال د دسمبر له میاشتې څخه مخکې یې د پناه غوښتنه کړې ده.

## آیا د کډوالو د چارو ادارې (UDI) له تاسو سره مرکه ترسره کړي ده او تر اوسه مو ځواب نه دی ترلاسه کړی؟

ځینې غوښتنلیکونه له مرکې لنډ وخت وروسته څېړل کېږي، په داسې حال کې چې د ځینو نورو غوښتنلیکونو د څېړلو لپاره باید انتظار وکړو.

که چېرې ستاسو د غوښتنلیک څېړلو ته باید انتظار وباسو، تاسو ته به په دې هکله د لیک په وسیله خبر درکړو. دا چې د افغانستان وضعیت ناڅرګنده دی، نو مونږ له دې کبله نشو کولای چې ستاسو د پناه غوښتنې د اړتیا ارزونه وکړو. په افغانستان کې د طالبانو د واکمن کېدو دومره لنډ وخت وروسته څرګنده نه ده چې هلته به څه پېښېږي. مونږ مختلف او متضاد معلومات ترلاسه کوو او نه پوهېږو چې کوم معلومات سم او کوم نا سم دي.

## آیا داسې اسناد لرئ چې تر اوسه مو نه دي سپارلي؟

تاسو کولای شئ د اسنادو د وړاندې کولو د څرنگوالي په هکله معلومات په لاندې انټرنټ پاڼه کې ومومئ:

[udi.no/dokasyll](http://udi.no/dokasyll)